

सार समाचार

नर्सिंग डे कार्यक्रम में नर्सों के द्वारा मरीजों की सेवा का संकल्प लिया

रायसेन। जिला अस्पताल प्रांगण में आयोजित नर्सिंग डे के अवसर पर जिला अस्पताल में इंटरनेशनल नर्सिंग डे के अवसर पर कार्यक्रम का आयोजन किया गया। इस नर्सिंग डे के कार्यक्रम में उपस्थित नर्सों के द्वारा हमेशा की तरह मरीजों की सेवा करने का संकल्प को दोहराया गया। यह कार्यक्रम क्लोरेंस नाइटिंगल के सम्मान में आयोजित किया गया। इस नर्सिंग डे कार्यक्रम के दौरान जिला चिकित्सालय की सभी सीनियर और जूनियर नर्सों ने मिलकर केक काटा और मरीजों की सेवा संकल्प का निर्णय लेते हुए। मरीजों की सेवा भावना में कोई कमी नहीं आने देने की शपथ भी ली गई। इस अवसर पर नर्सिंग आफिसर रिहाना खान कलादेवी कोलारें ममता मोझी सपना शुक्ला शवनम खान संगीता सहित अन्य नर्सें इस नर्सिंग डे कार्यक्रम में उपस्थित रही।

प्रदेश में विदिशा पांचवें स्थान पर

विदिशा (निप्र)। मुख्यमंत्री जनसेवा अभियान द्वितीय के अंतर्गत जिले में किए जा रहे कार्यों की जारी प्रदेश स्तरीय रैंकिंग सूची में विदिशा पांचवे स्थान पर आया है। कलेक्टर उमाशंकर भार्गव ने बताया कि जिले में अब तक 706 शिविरों का आयोजन किया जा चुका है इन शिविरों में 48864 आवेदन प्राप्त हुए है जिनमें से 45004 स्वीकृत हुए है। प्रारंभिक तौर पर कुल 5514 शिकायतें लंबित थी जिनमें से 793 का निराकरण किया जा चुका है शेष 4721 लंबित है।

चरित्र प्रमाण का शत प्रतिशत वितरण हो

विदिशा (निप्र)। कलेक्टर उमाशंकर भार्गव ने कहा है कि बारहवी कक्षा उत्तीर्ण कर विभिन्न कॉलेजो में दाखिला लेने वाले विद्यार्थियों को शत प्रतिशत शैक्षणिक संस्थान से जो-जो दस्तावेज उपलब्ध कराए जाते है उनमें चरित्र प्रमाण पत्र अनिवार्य रूप से हो। उन्होंने कहा कि मुख्यमंत्री जनसेवा अभियान के तहत 67 सेवाओं के अंतर्गत चरित्र प्रमाण पत्र प्रदाय करने का प्रावधान किया है अतः इस कार्य में जिला पिछडे ना इसके लिए अभी से तमाम प्रबंध सुनिश्चित किए जाएं। कलेक्टर श्री भार्गव ने कहा कि बारहवीं कक्षा का परीक्षा परिणाम घोषित हो जाने से अब विद्यार्थियों को चरित्र प्रमाण पत्र प्रदाय कराने में किसी भी प्रकार की विलम्बता ना हो। उन्होंने ततसंबंध में जिला शिक्षा अधिकारी के साथ समस्त बीईओ, बीआरसी व स्कूलों के प्राचार्यों को ततसंबंध में कार्यवाही सुनिश्चित कराने हेतु निर्देशित किया है।

प्रसूति सहायता योजना के संबंध में निर्देश

विदिशा (निप्र)। प्रसूति सहायता योजना (नागरिक सेवा) के आवेदनों के निराकरण के सम्बंध में मध्यप्रदेश शासन श्रम विभाग के प्रमुख सचिव सचिन सिन्हा द्वारा निर्देश दिए गए हैं। उनके द्वारा जारी पत्र में उल्लेख है कि मध्यप्रदेश भवन एवं अन्य संनिर्माण कर्मकार कल्याण मण्डल एवं मध्यप्रदेश असंगठित शहरी एवं ग्रामीण कर्मकार कल्याण मण्डल (संबल योजना) दोनों में ही प्रसूति सहायता का लाभ प्रदाय किया जाता है। इस योजना का संचालन लोक स्वास्थ्य एवं परिवार कल्याण विभाग द्वारा किया जाता है। अतः प्रसूति सहायता योजना के लंबित तथा नवीन आवेदनों का निराकरण निर्धारित प्रक्रिया तथा समय-सीमा के अंतर्गत जिलों में परस्त्व मुख्य चिकित्सा एवं स्वास्थ्य अधिकारी, सिविल सर्जन, ब्लॉक मेडिकल ऑफिसर एवं अधीक्षक, मेडिकल कॉलेज द्वारा समय-सीमा में शत- प्रतिशत सुनिश्चित किया जाए।

देवर्षि नारद जयंती समारोह कल

गंजबासौदा। देव ऋषि नारद जयंती के उपलक्ष्य में प्रति वर्ष अनुसार आयोजन किया जा रहा है समारोह में समूह संपादक स्वदेश ग्वालियर श्री अतुल तारे को मुख्य अतिथि के रूप में आमंत्रित किया गया है यह आयोजन 16 मई मंगलवार को दादजी प्लाजा में किया गया है।

सम्राट ऋषभ चंद्रसूरीश्वर का द्वितीय पूण्य उत्सव मनाया

नागदा। परोपकार सम्राट जीवदया प्रतिपालक सुरिमंत्र साधक प. पु. आचार्य देवेश श्रीमद विजय ऋषभचंद्र सूरीश्वर जी म.सा.का द्वितीय वार्षिक पुण्योत्सव ज्येष्ठ वदि दशमी पुण्यतिथि 14 मई रविवार को नागदा श्री संघ में देवचंद्रसागरजी उदयरत्न सागर जी उत्तम रत्नसागरजी म.सा. आदि ठाना 9 साधु साध्वी मंडल की पावनतम निश्रा में मनाया गया नागदा नगर के परम उपकारी मोहनखडा तीर्थ उद्धारक आचार्य देवेश को श्रद्धा सुमन अर्पित करने हेतु उन्ही के बताए मार्ग को आत्मसात करते हुए जीवदया एवं मानव सेवा के कार्यों को किया गया जिसमे सर्वप्रथम गुरुदेव के चित्र पर माल्यार्पण श्री संघ अध्यक्ष राजेश धाकड़ विधायक दिलीप सिंग गुर्जर



सांसद प्रतिनिधि प्रकाश जैन भवरलालजी बोहरा सुनील कोठारी संघ सचिव मनिष सालेचा व्होरा सुरेंद्र काँकरिया अभय चोपड़ा वीरेंद्र सकलेचा

सुनील वागरेचा सुरेंद्र कोलन, हेमंत काँकरिया, धनसुख गेलड़ा दिलीप गांधी ,रुषित नागदा द्वारा किया गया एवं गुरुदेव के द्वारा नगर में दी गई



गंजबासौदा।

शहर से 3 किलोमीटर दूर ग्राम हतोड़ा में राजा महाराज के मार्गदर्शन में चल रहे 251 कुंडीय महायज्ञ में आज रविवार से तुलसी पीठाधीश्वर जगद्गुरु रामभद्राचार्य जी के श्री मुख से बाल्मीकि रामायण प्रारंभ हो गई । प्रथम दिवस जगत गुरु बोले में 1372 वी श्रीरामकथा में आप सबके मंगल की कामना करता हूँ।

गंजबासौदा में राजा महाराज के निमंत्रण पर आया हूँ इन्होंने मेरा मन जीत लिया है मुझे रघुवंश अतिप्रिय है गंजबासौदा स्थल की विशेष महत्ता है यहां के विदिशा में भगवान श्रीराम के प्रिय पुत्र लव की राजधानी थी। बागेश्वर धाम के धीरेंद्र शास्त्री का जिक्र करते हुए कहा कि विदिशा की पावन धरती पर मेरे प्रिय शिष्य धीरेंद्र शास्त्री भी कथा करके गए हैं और बासौदा की महत्ता बताते हुए कहा कि उज्जैन की राजकन्या बसोदता के नाम से बासौदा का नाम पड़ा है। जगतगुरु बोले कि सुंदर कांड के पाठ से विकराल समस्या का भी समाधान हो जाता है इसलिए सभी को सुंदरकांड का पाठ

स्व. हेमंत राठौड़ की स्मृति में रक्तदान शिविर संपन्न



मन्दसौर।समीपस्थ कस्बे पिपलिया मंडी में राठौड़ परिवार द्वारा स्वर्गीय हेमंत कुंवर राठौड़ की स्मृति में रक्तदान शिविर रविवार को संपन्न हुआ।विशेष अतिथि डॉ पी पी ओझा ने रक्तदान के संबंध में जानकारी दी।मुख्य अतिथि के रूप में बोलते हुए नगर परिषद अध्यक्ष इंद्रा देवरिया ने कहा की रक्तदान बहुत पुनीत कार्य है।इस महान कार्य को लगातार करते रहना चाहिए।महिलाओं में रक्तदान को लेकर अभी भी कई भ्रांतियां हैं,जिन्हें दूर करने की ज़रूरत है।कार्यक्रम की अध्यक्षता कर रहे वयोवृद्ध भाजपा नेता मनोहरलाल जैन ने कहा की रक्तदान का महत्व तब पता चलता है की जब आपके किसी अपने को रक्त की आवश्यकता हो।इसलिए समय समय पर रक्तदान करते रहना चाहिए।रक्तदान करने वाला व्यक्ति अपेक्षाकृत स्वस्थ रहता है।कांग्रेस

नेता चंचलेश व्यास ने राठौड़ परिवार को साधुवाद देते हुए मातृ दिवस पर आयोजित इस कार्यक्रम को बहुत ही पुनीत शुरुआत बताया।व्यास ने कहा की रक्त का निर्माण नहीं किया जा सकता,इसलिए ऐसे आयोजन होते रहना चाहिए। अग्रवाल समाज के अध्यक्ष राजेश अग्रवाल मंचासीन थे।शिविर में कुल 23 युनिट रक्तदान हुआ।इस अवसर पर कोरोना काल को याद करते हुए उस दौर में अपनी अथक सामाजिक सेवा देने वाले हरिभाई गहलोट का अतिथियों ने पुष्पहार से स्वागत किया।कार्यक्रम का संचालन हरिप्रसाद गेहलोद ने किया। आभार जितेंद्रसिंह राठौड़ ने माना।इस अवसर पर सतीश पाटीदार,लोकेंद्रसिंह राठौड़, नटवर सिंह राठौड़,मनीष जैन, संदीप सिंह राठौड़ सहित सैकड़ों युवा उपस्थित थे।

लर्निंग लायसेंस हेतु शिविर का आयोजन

विदिशा (निप्र)। मुख्यमंत्री जनसेवा अभियान द्वितीय चरण में निहित 67 सेवाओं अंतर्गत सभी पात्रताधारियों को लाभ दिलाने जिले में पहल की जा रही है। कलेक्टर उमाशंकर भार्गव ने जिले में लर्निंग लायसेंस प्रदान कराए जाने हेतु विशेष नवाचार के अंतर्गत प्रत्येक महाविद्यालय में शिविर आयोजित करने की व्यवस्था करने के प्रबंध हेतु जिला परिवहन अधिकारी को निर्देश दिए है।

कलेक्टर श्री भार्गव ने कहा कि शासन की मंशा के अनुसार महाविद्यालयों में अध्ययनरत छात्राओं को निःशुल्क लर्निंग लायसेंस प्रदाय किए जाने है, जबकि छात्रों को 450 रूपए की शुल्क अदा करने पर लायसेंस की प्राप्ति होगी। जिला परिवहन अधिकारी गिरजेश वर्मा ने बताया कि लर्निंग लायसेंस प्राप्ति के लिए संबंधित विद्यार्थियों की आयु 18 वर्ष से अधिक हो। आवेदन ऑन लाइन ही स्वीकार किए जाएंगे। इसके लिए सारथी पोर्टल अथवा मध्यप्रदेश ट्रांसपोर्ट पर आवेदन दाखिल करने की सुविधा उपलब्ध है। जन्मतिथि और निवास के साक्ष्य हेतु विद्यार्थी अपने आधार कार्ड की छायाप्रति परलब्ध कराने पर लर्निंग लायसेंस प्रदाय करने के लिए समस्त दस्तावेजों की पूर्ति हो जाएगी।

जनपथ के मुद्दों को राजपथ तक पहुंचाना ही है पत्रकारिता:जोशी

शाजापुर। भारत में पत्रकारिता को विधायिका, न्यायपालिका और कार्यपालिका के बाद लोकतंत्र के चौथे स्तंभ के रूप में माना जाता है, हालांकि भारतीय संविधान में ऐसा कोई प्रावधान नहीं है, परंतु पत्रकारिता को लोकतंत्र का चौथा स्तंभ इसलिए माना जाता है क्योंकि जनता कि आवाज को लोकतांत्रिक तरीके से अभिव्यक्त करके सरकार तक पहुंचाने का एक सशक्त माध्यम पत्रकारिता है। यह बात पत्रकार एवं भाजपा के जिला मीडिया प्रभारी विजय जोशी ने रविवार को स्थानीय पीडब्ल्यूडी विश्राम गृह पर विश्व संवाद केंद्र द्वारा आद्य पत्रकार देवर्षि नारद मुनि के जन्मोत्सव के उपलक्ष्य में आयोजित कार्यक्रम में मुख्य वक्ता के रूप में कही। उन्होंने कहा कि सृष्टि के प्रथम पत्रकार के रूप में देवर्षि नारद मुनि ने संपूर्ण ब्रह्मांड में सकारात्मक पत्रकारिता करते हुए संवाद स्थापित करने का काम किया है। आज पत्रकारों की



करना चाहिए। जगतगुरु श्रीराम भद्राचार्य बोले कि हनुमान जी के जन्म के विषय में चर्चा आवश्यक है में आज हनुमान चरित्र पर अधिक बोलूंगा जगतगुरु बोले कि हनुमान चालीसा में हम पड़ते हैं शंकर सुवन यह ठीक नहीं है क्योंकि हनुमान जी शंकर जी के पुत्र नहीं है शंकर स्वम् ही हनुमान जी हैं इसलिये हमें हनुमान चालीसा की चौपाई को शंकर स्वम् केशरी नंदन पड़ना चाहिए।

कथा प्रारम्भ होने से पूर्व कथा के मुख्य यजमान कैलाश रघुवंशी, प्रथम दिवस के यजमान नगर

पालिका के उपाध्यक्ष संदीप ठाकुर व किन्नर मुन्ना नायक ने पादुका पूजन की व जगतगुरु को पुष्प माला से स्वागत किया। इसी क्रम में मुख्य आयोजक राजा महाराज, क्षेत्र के पूर्व विधायक हरिसिंह रघुवंशी, ,हतोड़ा सरपंच नवल रघुवंशी, सिरावदा सरपंच जीतेन्द्र दुबे सहित क्षेत्र के अनेक संतो ने तुलसी पीठाधीश्वर राम भद्राचार्य जी को पुष्प माला भेंट कर स्वागत किया। क्षेत्रीय विधायक श्रीमती लीना जैन एवं व्यापार महासंघ के पूर्व अध्यक्ष संजय जैन ने जगतगुरु का स्वागत पुष्प अर्पित कर अल्प निवास स्थान पर किया तथा

आशीर्वाद ग्रहण किया इससे पूर्व नगर में एक विशाल शोभायात्रा नगर के नौलखि मन्दिर से प्रारम्भ हुई जिसमें क्षेत्र के अनेक सन्त सम्मित हुए शोभायात्रा नगर के प्रमुख मार्गों से होती हुई कथा स्थल पर पहुंची शोभायात्रा का नगर के मुख्य मार्गों पर जगह जगह भव्य पुष्प वर्षा से स्वागत किया गया। शोभायात्रा में घोड़ों पर सवार बालक ध्वज पताका लिए हुए थे वही केसरिया साड़ी पहने महिलाएं, पगड़ी बांधे हुए बालिकाएं इस शोभायात्रा में चल रही थी। शोभायात्रा में किन्नरों ने अपनी भागीदारी जताई और वह नृत्य करते हुए शोभायात्रा में उत्साह के साथ शामिल हुए साधु संत बगियों में विराजमान थे इसके पूर्व बहुत बड़ी तादाद में श्रद्धालु जन पचमा और कर्मा देवी चौराहा पर अगवानी करने पहुंचे वहां भी जगह जगह केसरिया ध्वज लगे हुए थे भव्य स्वागत के साथ अगवानी की गई जगत गुरु की कथा प्रतिदिन शाम 4 बजे से 7 बजे तक चलेगी। आयोजन समिति ने सभी क्षेत्र वासियों से व धर्म प्रेमी बंधुओं से धार्मिक अनुष्ठान में सम्मिलित होने की अपील की है।

जन भागीदारी समिति की बैठक में कालेज प्रांगण में स्वामी विवेकानंद की प्रतिमा स्थापित करने प्रस्ताव हुआ पारित

रायसेन। जिला मुख्यालय स्थित **स्वामी विवेकानंद महाविद्यालय में जनभागीदारी समिति की बैठक का आयोजन किया गया। और उक्त बैठक में सर्व सम्मति से प्रस्ताव पारित करते हुए। महाविद्यालय प्रांगण में स्वामी विवेकानंद जी की प्रतिमा को स्थापित करने का निर्णय लिया गया।**

ज्ञात हो कि अखिल भारतीय विद्यार्थी परिषद तथा स्वामी विवेकानंद शासकीय महाविद्यालय में कई वर्षों से स्वामी विवेकानंद जी की प्रतिमा को स्थापित करने की मांग लगातार की जा रही थी। और जिसके लिए जनभागीदारी समिति के अध्यक्ष मनोज कुशवाह के द्वारा जिस दिन पदभार ग्रहण किया गया था। तभी यह संकल्प भी लिया गया था। कि स्वामी विवेकानंद महाविद्यालय में स्वामी विवेकानंद जी की प्रतिमा को स्थापित किया जायेगा। और आज जनभागीदारी समिति की बैठक में समस्त सदस्यों प्राचायों के साथ इस बैठक में स्वामी विवेकानंद जी की मूर्ति को स्थापित करने का निर्णय लिया गया। बैठक की अध्यक्षता जनभागीदारी समिति के अध्यक्ष मनोज कुशवाह द्वारा की

गई और बैठक की प्रस्तावना समिति की सचिव डॉक्टर इशरत खान के द्वारा रखी गई महाविद्यालय की प्राचार्य डॉक्टर इशरत खान के द्वारा सभी सदस्यों का पुष्प गुच्छ देकर स्वागत किया गया। और बैठक में वर्षों से लंबित विषयों को समिति के समक्ष रखा गया। जिसका समिति के सभी सदस्यों के द्वारा सहमति प्रदान की गई। जिसमें मुख्यरूप से महाविद्यालय प्रांगण में स्वामी विवेकानंद जी की प्रतिमा को स्थापित कराना महाविद्यालय के कर्मचारियों का मानदेय बढ़ाना महाविद्यालय की बाउंड्रीबाल की उंचाई को बढ़ाना साथ ही साथ ग्रामीण क्षेत्रों के विद्यार्थियों के लिए परिवहन सुविधा उपलब्ध कराना महाविद्यालय में पूछताछ एवं स्वागत कक्ष स्थापित करना और महाविद्यालय के प्रत्येक कक्ष में महापुरुषों के नाम करण एवं महापुरुषों के चित्र लगाना विज्ञान विषय में स्नातकोत्तर कक्षाएँ प्रारंभ करना संस्कृत विषय में यू जी की कक्षाएँ प्रारंभ करना इतिहास में कक्षाएँ बी.एस.सी.एंग्रीकल्चर रोजगार मुख्ी कोर्स पी.जी.डी.सी.ए योगा सीपीसीटी की टेख्नंग जैसे महत्वपूर्ण कोर्सों को प्रारंभ कराने के लिए प्रस्ताव सर्व सम्मति से पास किये गये।

स्वास्थ्य संवेदना की संवाहक है नर्स

गंजबासौदा। नर्सों का योगदान स्वास्थ्य के क्षेत्र में हमेशा ही उत्कृष्ट दर्जे का माना जाता है 12 मई को मनाया जाने वाला अंतरराष्ट्रीय नर्स दिवस तो इन्हीं के कर्तव्यों के लिए समर्पित है।

कोरोना महामारी में इन्होंने डटकर मुकाबला किया अंतर्राष्ट्रीय नर्सेंज दिवस फ्लोरेंस नाइटिंगल के जन्म दिवस के उपलक्ष्य में मनाया जाता है संयुक्त राष्ट्र संघ के स्वास्थ्य एजेंसी के अनुसार पूरे विश्व में 22000000 नर्स हैं वह 2000000 दवाइयां हैं जो वैश्विक स्वास्थ्य कर्मचारियों की कुल संख्या का आधा हिस्सा है । भारत में इनकी

संख्या लगभग 80 लाख के आसपास है उपरोक्त उद्गार स्वास्थ्य श्री नारायण सदाशिव राव पिंगले सेवा संस्थान के अध्यक्ष समाजसेवी सुनील बाबू पिंगलेने नर्सों का सम्मान करते हुए अपने उद्गार व्यक्त किए इस अवसर पर राजीव गांधी जन चिकित्सालय के नेत्र सहायक दिनेश दुबे ने भी नर्सों के योगदान पर विस्तार से प्रकाश डालते हुए उन्हें स्वास्थ्य सेवाओं के लिए अति संवेदनशील माना है। शासकीय चिकित्सालय में श्रीमती जोजी सिस्टर श्रीमती शर्मिला चौहान कुमारी रंजना को पुष्प एवं श्रीफल भेंट कर सम्मानित किया।

फिल्म द केरला स्टोरी का निःशुल्क प्रदर्शन, 250 महिलाओं ने देखी फिल्म

सीहोरा।

पूर्व मण्डी अध्यक्ष वरिष्ठ भाजपा नेता शंकरलाल पटेल के द्वारा देश की मातृशक्ति की प्रेरणा स्रोत फिल्म द केरला स्टोरी का रविवार 14 मई को नि- शुल्क प्रदर्शन कराया गया। जिसमें लगभग 250 महिलाओं ने उक्त फिल्म को देख प्रेरणा ली।

इस मौके पर शंकरलाल पटेल ने कहा कि आज हम सभी के लिए गौरव का विषय है कि द केरला स्टोरी फिल्म समस्त नारीशक्तियों के साथ हम देखने पधारे हैं। जोकि यह फिल्म उस परिदृश्य को दर्शाता है कि है पूर्व में हमारी हिंदू बहनों को लव जिहाद का शिकार बनाया जाता था और उन्हें बहला-फुसलाकर धर्मांतरण करवाया जाता था। आज भी केरला वह राज्य है



जिसमें हिंदू बहनों को लव जिहाद का शिकार बनाया जाता है। मैं हमारे प्रदेश के मुखिया श्री शिवराज सिंह जी चौहान का हृदय की अनंत गहराइयों से आभार व्यक्त करता हूँ उन्होंने मध्यप्रदेश में इस फिल्म को टेक्स फ्री करवाया।

इस फिल्म के माध्यम से आज पूरे भारत की नारी शक्ति जाग्रत हो चुकी है की एक विशेष वर्ग के द्वारा हमारी बहनों को कैसे प्रताड़ित किया जाता है। पूर्व की सरकारें सिर्फ और सिर्फ अपना उछू सीधा

करना जानती थी उन्हें नहीं मतलब होता था की भारत एक हिंदू राष्ट्र है लेकिन सबसे ज्यादा प्रताड़ना हिंदुओं को ही झेलना पड़ती थी आज हम सभी के लिए गौरव का विषय है कि विश्व पुरोधा जिन्होंने विश्व में भारत का नाम एक सुनहरे अक्षरों में अंकित करवाया ऐसे हमारे प्रधानमंत्री श्री नरेंद्र मोदी जी हमारे गौरव है वहीं दूसरी ओर प्रदेश के मुखिया श्री शिवराज सिंह जी चौहान भी मध्यप्रदेश को नारी सशक्तिकरण का प्रदेश बनाने में

दिन रात अपना सर्वस्व दान कर रहे हैं। मैं आपके माध्यम से इछावर विधानसभा की समस्त नारी सशक्ति से पुनः एक बार ओर आग्रह करूंगा कि आप इस फिल्म को जरूर देखें जिससे कि आप अपनी लाडली बेटी का भविष्य सुरक्षित कर इन जिहादियों के संपर्क में आने से रोक सके।

इस अवसर पर बहनों का सहयोग करने वालों में प्रमुख रूप से , भगवान सिंह सरपंच, बजरंग सरपंच, बनवारी, बद्रीप्रसाद पूर्व जिला पंचायत सदस्य, पप्पू पटेल, कुलदीप सिंह राजपूत, राहुल मालवीय, नरेन्द्र मेवाड़ा, भूपेंद्र सेंधव, अभिलाष गौर, विकास सिंह राजपूत, ब्रजेश राजपूत, रवि पटेल, ब्रजेश रावपूत, रितेश मेवाड़ा, शंलेन्द्र प्रताप सिंह सहित बड़ी संख्या में भाजपा कार्यकर्ता उपस्थित रहे।